

ससुराल आए युवक की ताबड़तोड़ हमला कर हत्या

बचाव में आई गर्भवती पत्नी के साथ भी हमलावरों ने की मारपीट

उदयपुर, (कास)। शहर के मल्लातलाई क्षेत्र में हमलावर ससुराल आए युवक को बाहर बुलाकर उसकी गर्भवती पत्नी के सामने ताबड़तोड़ हमला कर उसकी हत्या करने के बाद फरार हो गए। हादसे से क्षेत्र में दशहट फैल गई। परिजनों ने हमलावरों को गिरफ्तार होने पर ही शव उठाने पर अड गये। जिन्हें पुलिस ने समझाईश कर मामला शांत किया। हमलावर सद्दाम कांकोरोली का होकर कुख्यात अपराधी शहर के कुख्यात बदमाश इमरान कुंजड़ा गैंग का सदस्य है। सद्दाम ने काजल नामक युवती से शादी की थी एवं शादी से पूर्व पूर्व अली उससे संपर्क में था। इसको लेकर दोनों के बीच अनबन हो गई थी।

प्राप्त जानकारी के अनुसार चित्तोड़ों का टिंका घंटाघर निवासी अली उर्फ मो. धिजाली (27) सोमवार सवेरे शहर के अम्बामाता

■ हमलावर शहर के कुख्यात बदमाश इमरान कुंजड़ा गैंग का सदस्य

■ हमलावरों को गिरफ्तार होने पर ही शव उठाने पर अडे परिजन

■ पुलिस ने समझाईश कर मृतक का पोस्टमार्टम करा शव परिजनों को सौंप दिया

थाना क्षेत्र सज्जननगर स्थित ससुराल गया था। इस दौरान सद्दाम कांकोरोली, इरफान बना, राजा हेला, सोनू काटा,

काजल व साथी आए तथा आवाज लगा कर बाहर बुलाया। अली उर्फ मोहम्मद के बाहर आते ही हमलावरों ने ताबड़तोड़ हमला कर दिया। इस दौरान बचाव में आई गर्भवती के साथ भी हमलावरों ने मारपीट की। इसको देख चिल्लाने बचाव में लोगों के आने पर हमलावरों ने पिस्टल दिखाते हुए देख लेने की धमकी दी तथा मृत्यु होने तक वहीं खड़े रहे। परिजनों द्वारा चिकित्सालय ले जाने पर उसे चिकित्सकों ने मृत घोषित कर दिया।

सूचना मिलने पर पुलिस उप अधीक्षक जितेन्द्र आंचलिया, अम्बामाता थानाधिकारी सुनिल टेलर, एएसआई नारायणसिंह मय जापता ने मौके पर पहुंच कर हालात का जायजा लिया। इधर आक्रोषित परिजनों ने परिजनों ने हमलावरों को गिरफ्तार होने तक शव ले जाने से इनकार कर दिया। अली व आरोपी

सद्दाम दोनों हिस्ट्रीशीटर है तथा काजल नाम की युवती को लेकर दोनों के बीच दग दिनों कहासुनी होने से रंजित बड़ गई थी। अली उर्फ मोहम्मद टैक्सी चलाता था एवं एक सप्ताह पूर्व अली ने इस्टाग्राम पर वीडियो पोस्ट कर शांति बदमाश सद्दाम कांकोरोली को देख लेने की धमकी दी थी। उसके बाद से ही सद्दाम कांकोरोली अली को मारने की कोशिश में था। अली गर्भवती पत्नी से मिलने के लिए ससुराल आया था। इधर सद्दाम अपने साथी शोडियों के साथ वहां पहुंच कर आवाज लगा कर उसे बाहर बुलाया। बाहर आते ही सद्दाम व साथियों ने चाकू, तलवार, सरिये से ताबड़तोड़ अली पर वार कर दिए तथा बचाव में आने पर पत्नी के साथ मारपीट की। पुलिस ने समझाईश कर मृतक का पोस्टमार्टम करावा शव परिजनों को सौंप दिया।

जान की परवाह किये बिना नदी में मछली पकड़ रहे युवा मछुआरे

सरमथुरा, (निस)। धौलपुर जिले के सरमथुरा उपखंड में मछली पकड़ने के लिए युवा अपनी जान जोखिम में डाल रहे हैं। इसे लेकर न तो खुद युवा और उनके परिजन अपनी कोई जिम्मेदारी समझ रहे हैं और ना ही उपखंड प्रशासन एवं पुलिस प्रशासन इनके खिलाफ कोई कार्रवाई कर रहा है। मडासिल नदी के तेज बहाव में कई युवक मछली पकड़ते हैं। जिससे कोई भी बड़ा हादसा हो सकता है। वहीं ग्रामीण क्षेत्रों में इन दिनों झुमकर बादल बरस रहे हैं। मौसम की नदियां बारिश से कई इलाकों के घरों में पानी घुस रहा है।

धौलपुर जिले के बसेड़ी विधानसभा क्षेत्र के सरमथुरा उपखंड सहित ग्रामीण क्षेत्रों में हुई झामझाम

■ उपखंड प्रशासन एवं पुलिस प्रशासन कोई कार्रवाई कर रहा है

■ वहीं पहली ही बारिश से सरमथुरा क्षेत्र की नदियां उफान पर आ गईं

बारिश से क्षेत्र की नदियों में काफी उफान है। बारिश से सरमथुरा क्षेत्र की नदियां उफान पर आ गईं। जिससे खेर नदी और पार्वती नदी का पानी भी पार्वती बांध में तेजी से जाना शुरू हो गया। इसके साथ ही नदियों पर लोग मछलियों को अपनी

जान जोखिम में डालकर पकड़ रहे हैं। जिसमें एक साथी हाथ में प्लास्टिक का कट्टा पकड़ा रहता है, जिसमें मछलियों को पकड़कर अंदर डालते हैं। ऐसे में नदियों के तेज बहाव की वजह से कभी भी बड़ा हादसा हो सकता है। वहीं ग्रामीण क्षेत्रों में भारी बारिश देखने को मिली। जिससे कंचनपुरा में नेशनल हाइवे के पास बने मकानों में पानी घुस गया। जिससे मकान मालिक को काफी नुकसान हुआ। मकान मालिक लाला राम निवासी कंचनपुरा ने बताया कि बारिश से मकान में रखे करीब 10 मन तूड़ी और 2 क्विंटल गेहूं पानी में डूब कर खराब हो गया है। जिससे काफी आर्थिक नुकसान हुआ है।

अजमेर : दो थाना क्षेत्रों में महिलाओं ने आत्महत्या की

अजमेर, (कास)। अजमेर के दो थाना क्षेत्रों में महिलाओं ने आत्महत्या कर ली। गंज थाना क्षेत्र के फॉयसगार रोड निवासी 49 वर्षीय एक महिला ने बीमारी से परेशान होकर तो वहीं क्लॉक टावर थाना क्षेत्र के नवाब का बेटा में रहने वाली 42 वर्षीय महिला ने फांसी का फंदा लगाकर आत्महत्या कर ली। दोनों मामलों में पुलिस ने सोमवार को पोस्टमार्टम करावा शव परिजनों को सुपुर्द कर दिया। पुलिस मामले की जांच में जुटी है।

अजमेर के गंज थाने के हेड कांस्टेबल विजेंद्र सिंह ने बताया कि फॉयसगार रोड निवासी 49 वर्षीय ज्योति लालवानी पत्नी प्रकाशचंद लालवानी ने अपने घर के कमरे में लगे पंखे पर फांसी का फंदा लगाकर आत्महत्या कर ली। उन्होंने बताया कि परिवार जब सोकर उठा तो महिला पंखे पर लटकती मिली।

परिजन महिला को जवाहरलाल नेहरू अस्पताल लेकर पहुंचे, जहां

■ पुलिस आत्महत्या के कारणों को लेकर जांच में जुटी

■ पुलिस को मृतका के पास से कोई सुसाइड नोट बरामद नहीं मिला

डॉक्टर ने महिला को मृत घोषित कर दिया।

सूचना मिलते ही गंज थाना पुलिस भी मौके पर पहुंची और शव को मोर्चरी में रखवाया गया। पुलिस ने परिजन की मौजूदगी में पोस्टमार्टम करावा शव परिजन के सुपुर्द कर दिया है। पुलिस आत्महत्या के कारणों को लेकर जांच में जुटी है। पुलिस को मृतका के पास से कोई सुसाइड नोट बरामद नहीं हुआ है।

वहीं क्लॉक टावर थाना पुलिस के अनुसार नवाब का बेटा निवासी

42 वर्षीय महिला हसबुल खातून पत्नी कमाल अहमद ने किराए के मकान के कमरे में फांसी लगाकर आत्महत्या कर ली। परिवार के लोग जब घर पहुंचे तो महिला कमरे में फंदे पर लटकी मिली, जिसे फंदे से उतारकर जवाहरलाल नेहरू अस्पताल लेकर पहुंचे, जहां डॉक्टर ने महिला को मृत घोषित कर दिया।

सूचना पर पहुंची पुलिस ने महिला के शव को मोर्चरी में रखवाया। पुलिस ने सोमवार सुबह परिजनों की मौजूदगी में पोस्टमार्टम कर शव परिजनों को सुपुर्द कर दिया है। क्लॉक टावर थाना पुलिस के अनुसार मृतक महिला के चेहरे ने बताया कि उनकी मां हसबुल खातून का मानसिक संतुलन लंबे समय से ठीक नहीं था। वह डिप्रेशन में चल रही थी। देर रात उन्होंने अपने आपको अकेला देखकर सुसाइड कर लिया। पुलिस आत्महत्या के कारणों को लेकर जांच में जुटी है।

चार साल से अधूरा पड़ा मसूदा का डिवाइडर निर्माण कार्य

मसूदा, (निस)। ग्राम पंचायत मसूदा से जाने वाले मार्ग के बीच में 4 साल पूर्व पूर्व विधायक सुशील कंवर पल।डा द्वारा गौरव पथ का निर्माण किया गया था। गौरव पथ के बीचो-बीच डिवाइडर के लिए छोड़ी गई जगह ने गड्डों का रूप ले लिया है। इसके कारण आए दिन दुर्घटना हो रही है और वहां चालक घायल हो रहे हैं।

ग्रामीणों के अनुसार सार्वजनिक निर्माण विभाग द्वारा 4 वर्ष पहले इस

■ पीडब्ल्यूडी अपना पलड़ा ग्राम पंचायत पर थोप रहा है



डिवाइडर के लिए छोड़ी गई जगह ने गड्डों का रूप ले लिया है।

डिवाइडर के लिए छोड़ी गई जगह में भी भर गया है जिसके कारण आए दिन वाहन चालक इन गड्डों में गिरकर दुर्घटनाग्रस्त और घायल हो जाते हैं। ग्रामीणों के अनुसार गौरव पथ एवं डिवाइडर निर्माण पूर्ण करने से पहले ही विभाग द्वारा क्या टेकेदार को भुगतान कर दिया है या नहीं विभाग द्वारा सम्पूर्ण जानकारी नहीं दी है। ग्रामीणों ने बताया कि पूर्व में शिकार्यत के बाद डिवाइडर पर डामरीकरण किया गया था परन्तु

बीकानेर में 10 नए संक्रमितों के साथ 77 एक्टिव केस

बीकानेर, (निस)। जिले में कोरोना रोगियों की संख्या में लगातार बढ़ोतरी होती जा रही है। सोमवार को दस नए मरीज मिलने के साथ ही एक्टिव केस की संख्या बढ़ कर 77 हो गई है। राज्य में जयपुर के बाद सबसे ज्यादा कोरोना मरीज बीकानेर में मिल रहे हैं। खास बात ये है कि शहर के उन्हीं एरिया में कोरोना मरीज ज्यादा है, जहां पहली और दूसरी लहर में बड़ी संख्या में केस मिले थे।

सेटेलाइट अस्पताल में हो रही जांच की रिपोर्ट्स में चौकाने वाले केस मिले हैं। इसी अस्पताल के आसपास के क्षेत्रों में फिर कोरोना पाँजिटिव मिल रहे हैं। सोमवार को सोनगिरी कुआ, पारीक चौक, मोहता प्रदाय, सर्वोदय बस्ती, मुरलीधर व्यास नगर, मुक्ता प्रसाद नगर, चौखूटी फाटक, कुचुलपुरा में रोगी मिल रहे हैं। इसके अलावा कांता खतुरिया कॉलोनी और रानीबाजार में भी कोरोना पाँजिटिव सामने आए हैं। इससे पहले रविवार को एक साथ 19 नए कोरोना पाँजिटिव सामने आए थे, रविवार को नौ कोरोना रोगियों की रिपोर्ट नेगेटिव आ गई लेकिन सोमवार को फिर दस नए केस सामने आ गए। अब बीकानेर में पाँजिटिव केस 77 हो गए हैं जबकि बीकानेर से ज्यादा जयपुर में 309 केस हैं।

शिकार करने लिए बंदरों के पीछे दौड़ा लेपर्ड

डूंगरपुर, (निस)। जिले के धम्बोला थाना क्षेत्र में भैंसरा छोटा के पास मंडी वाले पहाड़ पर सोमवार सुबह लेपर्ड दिखाई दिया। इस दौरान लेपर्ड शिकार करने लिए बंदरों के पीछे दौड़ा, लेकिन लोगों ने हल्ला मचाकर लेपर्ड को भगाया।


भैंसरा छोटा ग्राम पंचायत के वार्ड पंच राजवी भाई हडात ने बताया कि मंडीवाले पहाड़ पर लेपर्ड दिखाई दिया। लेपर्ड अचानक खेतों की ओर आ गया और बंदरों के पीछे दौड़ने लगा। बंदरों के चिल्लाने की आवाज सुनकर जब वे घरों से बाहर निकले तो बंदरों के पीछे लेपर्ड भाग रहा था। इस पर गांव के कई लोग इकट्ठे हो गए। लोगों ने हल्ला

पत्नी की हत्या कर पति फरार

उदयपुर, (कास)। सराड़ा थाना क्षेत्र के जंगल के जंगल में पति ने गला दबा कर अपनी पत्नी की हत्या कर दी और फरार हो गया।

पुलिस से प्राप्त जानकारी के अनुसार सराड़ा थाना क्षेत्र के जंगल में पाण्डे कुई गांव निवासी दिनेश पुत्र अमरा कालबेलिया रविवार अपराह्न में अपनी पत्नी मीरा (28) की गला दबा कर हत्या कर फरार हो गया। सूचना मिलने पर थानाधिकारी अनिल कुमारविशनोई मय टीम ने मौके पर पहुंचे। प्रारंभिक अनुसंधान में आरोपी द्वारा गला दबा कर मीरा की हत्या की जानकारी सामने आई है। पुलिस ने दूसरे दिन सोमवार को मृतका का पोस्टमार्टम करावा शव परिजनों को सौंप कर अंतिम संस्कार करावाया। प्रारंभिक पूछताछ में पता चला कि मीरा व आरोपी दिनेश अपने ससुराल में था। रविवार को वह पत्नी को अपने साथ जंगल में ले गया। जहां गला दबा कर उसकी हत्या कर दी। कुछ समय बाद परिजनों को बताया कि मीरा की तबीयत खराब हो गई है तथा कुछ नहीं बोल रही है। इस पर परिजन उसे उपचार के लिए चिकित्सालय ले गए। जहां चिकित्सकों ने उसे मृत घोषित कर दिया। इसका पता चलने के कुछ समय बाद दिनेश फरार हो गया। पुलिस ने मृतका के पिता गांधीपुरा सराड़ा निवासी प्रभू की रिपोर्ट पर प्रकरण दर्ज कर आरोपी की तलाश शुरू की।

डम्पर ने बाइक सवार को कुचला, युवक की मौत



डूंगरपुर शहर के नये बस स्टैंड मार्ग पर हादसे के बाद लोगों की भीड़ जमा हो गई।

डूंगरपुर, (निस)। शहर के नया बस स्टैंड के सामने एक डंपर ने बाइक सवार युवक को कुचल दिया। हादसे में युवक की दर्दनाक मौत हो गई, जबकि डम्पर का ड्राइवर मौके से फारार हो गया। कोतवाली थाना क्षेत्र में हॉस्पिटल की ओर से आ रहा एक डम्पर नया बस स्टैंड के पास ढलान पर मुड़ रहा था। उसी समय सामने से डिवाइडर पर मुड़ रहे बाइक सवार को डम्पर ने चपेट में

करंट लगने से महिला कृषक सहित दो की मौत

उदयपुर, (कास)। खेत पर पिलाई करने के दौरान करंट लगने से महिला कृषक व साथी सिजारी की मौत हो गई।

पुलिस से प्राप्त जानकारी के अनुसार सायरा निवासी छगनीबाई (50) पत्नी मोहनसिंह राजपूत तथा हिकोड़ा निवासी मोहन गमेठी (20) पुत्र चुना गमेठी की करंट लगने से मौत हो गई। सोमवार सवेरे छगनी अपने सिजारी मोहन के साथ खेत पर फसल को पानी पिलाई करने गए थे। जहां विद्युत वायर छू जाने पर मोहन करंट की चपेट में आ गया।

इसको देख छगनी बचाने गई तो वह भी चपेट में आ गई। इसका पता चलने पर छगनी का पति मोहन व पुत्र लक्ष्मण बचाने दौड़े जहां लक्ष्मण भी चपेट में आ गया।

■ खेत पर पिलाई करने के दौरान करंट लग गया था

हादसे की सूचना मिलने पर सायरा थानाधिकारी श्रवण जोशी, हेड कांस्टेबल लक्ष्मणसिंह मय जापता ने मौके पर पहुंच कर छगनी व मोहन को सायरा चिकित्सालय पहुंचाया जहां चिकित्सकों ने दोनों को मृत घोषित कर दिया तथा प्राथमिक उपचार के बाद लक्ष्मण को उपचार को हट्टी दे दी गई। इधर हेड कांस्टेबल ओम ने दोनों मृतकों का पोस्टमार्टम करावा शव परिजनों को सौंप दिया। पुलिस ने प्रकरण दर्ज कर जांच शुरू की।

उदयपुर में छह कोरोना संक्रमित मिले

उदयपुर, (कास)। उदयपुर जिले में सोमवार को हुई 429 सैम्पल्स की जांच में छह कोरोना पाँजिटिव मिले हैं। जिले में कोरोना संक्रमित रोगियों की संख्या 29 हो गई है। ये सभी संक्रमित रोगी होम आइसोलेशन में हैं। संक्रमितों की बढ़ती संख्या के चलते स्वास्थ्य विभाग एक बार फिर से अलर्ट मोड पर आ गया है।

सोमवार को उदयपुर जिले में 6 कोरोना संक्रमित चिन्हित किये गए। इनमें से 5 शहरी इलाके से एवं 1 ग्रामीण इलाके से हैं। इधर प्रदेश में धीरे धीरे बढ रहे कोविड मामलो से स्वास्थ्य विभाग एक बार फिर से अलर्ट मोड पर आ गया है। उदयपुर जिले में भी पिछले दिनों कोविड मामलों में हुए इजाफे को देखते हुए मुख्य चिकित्सा एवं स्वास्थ्य अधिकारी डॉ. दिनेश खराडी ने सोमवार को स्वास्थ्य पवन में जिला स्तरीय अधिकारियों के साथ बैठक कर कोविड के वर्तमान हालात पर चर्चा की।बैठक में सीएमएचओ डॉ. खराडी ने कहा कि पिछले कुछ दिनों में कोरोना पाँजिटिव प्रकरणों की संख्या में वृद्धि हुई है।

हालांकि अभी तक भर्ती होने वाले मरीजों की संख्या ना के बराबर है परंतु फिर भी हमें आवश्यक तैयारियों के साथ तैयार रहना होगा।

उन्होंने कहा कि संक्रमण की वस्तुस्थिति के लिए सभी अस्पतालों में रैपिड एंटीजन टेस्ट की मात्रा बढ़ाई जाए। ओपीडी के दौरान जो भी आईएलआई या संभावित लक्षणों के मरीज आते हैं उनकी जांच की जाए। पाँजिटिव पाए गए व्यक्तियों को कोन्टैक्ट ट्रेसिंग में से यदि किसी में लक्षण दिखाई देते हैं तो तुरंत उसकी जांच करावाए।उन्होंने लॉजिस्टिक प्रभारी को निर्देशित करते हुए पर्याप्त मात्रा में टेस्ट किट, मास्क, सहित आवश्यक संसाधनों की व्यवस्था सुनिश्चित करने को कहा। बैठक में अति. मुख्य चिकित्सा एवम स्वास्थ्य अधिकारी डॉ. रागिनी अग्रवाल, आरसीएचओ डॉ अशोक आदित्य, डिप्टी सीएमएचओ डॉ राधेन्द्र राय, कोविड लॉजिस्टिक प्रभारी डॉक्टर अंकित जैन, नोडल सैपलिंग डॉ विकास मीणा, डॉ. शैलेंद्रा चंडावत सहित अन्य जिलास्तरीय अधिकारी मौजूद रहे।

गहनों की मांग को लेकर मां ने मासूम को मारा

मनिय्या थाना पुलिस ने महिला को गिरफ्तार किया

धौलपुर (निस)। धौलपुर जिले के मनिया थाना इलाके के सुंदरपुर गांव में ममला को शर्मसार करने का एक मामला सामने आया है। यहां एक कलथुगी मां ने 4 दिन पूर्व गहनों की मांग को लेकर अपनी 3 माह की मासूम को दीवार पर पटक कर मार दिया था। जिसकी इलाज कराने की चपेट में आ गया।

मनिया थाना प्रभारी सुमन कुमार चौधरी ने बताया कि आगरा के लादूखड़ा गांव की रहने वाली विवाहिता चंचल की शादी एक साल पूर्व सुंदरपुर गांव मनिया के रहने वाले कृष्ण कुमार से हुई थी। शादी में मिली सोने की अंगुठी और सोने की चेन को कृष्ण कुमार ने अपने पास संभाल कर रखा था। 4 दिन पहले आरोपी महिला

- आरोपी महिला को 15 दिन की न्यायिक अभिरक्षा में भेजा
- 4 दिन पहले आरोपी महिला चंचल ने अपने सोने के गहने पति से मांगे थे
- घायल मासूम की हुई इलाज के दौरान मौत
- पति ने गहने देने से की थी आनाकानी

चंचल ने अपने सोने के गहने पति से मांगे। जिस पर कृष्ण कुमार ने पहले देने से मना कर दिया। जिससे दोनों पति पत्नी के बीच

झगडा हो गया। बाद में चंचल की जिद के चलते उसके पति ने उसे गहने दे दिए, फिर भी आरोपी चंचल का गुस्सा शांत नहीं हुआ और उसने गोद में बैठी 3 माह की मासूम शिल्पी को दीवार पर दे मारा। जिससे वह गंभीर रूप से घायल हो गई।

जिसे उपचार के लिए आगरा के निजी चिकित्सालय में भर्ती कराया, जहां उपचार के दौरान उसकी मौत हो गई। जिसके बाद आरोपी महिला के पति कृष्ण कुमार ने अपनी पत्नी के खिलाफ मासूम की हत्या करने का मुकदमा दर्ज करा दिया। जिस पर कार्रवाई करते हुए मनिया पुलिस ने आरोपी महिला चंचल को गिरफ्तार कर लिया। जिसे न्यायालय में पेश किया गया, जहां से न्यायालय ने आरोपी महिला को 15 दिन की न्यायिक अभिरक्षा में भेज दिया है।

कर्नाटक 12वीं बोर्ड परीक्षा में रेजोनेंस के विद्यार्थी अव्वल

कोटा, (निस)। कर्नाटक प्री-यूनिवर्सिटी एग्जामिनेशन बोर्ड ने शनिवार, 18 जून को कर्नाटक बोर्ड कक्षा 12 परीक्षा परिणाम 2022 घोषित किया है जिसके अनुसार रेजोनेंस एवं दक्षिण भारत में इससे सम्बद्ध संस्थान बेस के विद्यार्थियों ने सफलता का परचम लहराते हुए शानदार प्रदर्शन किया है।

बेस के विद्यार्थियों ने एक इतिहास रचते हुए प्रथम 10 स्थानों पर कब्जा जमाया है अर्थात् पहली रैंक से लेकर दसवीं रैंक तक सभी स्थानों पर बेस के विद्यार्थी ही काबिज हैं। संस्थान की छात्रा सिमरन शेखा

कोटा, (निस)। कर्नाटक प्री-यूनिवर्सिटी एग्जामिनेशन बोर्ड ने शनिवार, 18 जून को कर्नाटक बोर्ड कक्षा 12 परीक्षा परिणाम 2022 घोषित किया है जिसके अनुसार रेजोनेंस एवं दक्षिण भारत में इससे सम्बद्ध संस्थान बेस के विद्यार्थियों ने सफलता का परचम लहराते हुए शानदार प्रदर्शन किया है।

बेस के विद्यार्थियों ने एक इतिहास रचते हुए प्रथम 10 स्थानों पर कब्जा जमाया है अर्थात् पहली रैंक से लेकर दसवीं रैंक तक सभी स्थानों पर बेस के विद्यार्थी ही काबिज हैं। संस्थान की छात्रा सिमरन शेखा

■ विद्यार्थियों ने एक इतिहास रचते हुए प्रथम 10 स्थानों पर कब्जा जमाया

राव ने 600 में से 598 अंक प्राप्त कर 99.67 प्रतिशत अंक प्राप्त कर पूरे राज्य में प्रथम स्थान प्राप्त किया। साई चिराग बी ने 600 में से 597 अंक प्राप्त कर 99.5 अंक प्राप्त कर प्रदेश में दूसरा स्थान प्राप्त किया वहीं मेधा पुराणिक ने 596 अंक प्राप्त कर 99.33 प्रतिशत के साथ तीसरा स्थान प्राप्त किया। इन तीनों ही विद्यार्थियों

हादसे में एक की मौत व चार घायल

धायल हो गये। जिनको भूपालसागर सामुदायिक स्वास्थ्य केन्द्र पर प्राथमिक उपचार कर चारों को उदयपुर 108 की सहायता से चिकित्सक जागदीश बावरी ने रेफर किया।

सूचना पर भूपालसागर पुलिस थाने से एएसआई प्रेमानाथ मौके पर पहुंचे इससे पूर्व मौके पर भूपालसागर सरपंच प्यारचन्द भील, पूर्व उपसरपंच व

बरसात होने से किसानों के चेहरों पर रोनक

बीदासर, (निस)। क्षेत्र में सोमवार की सुबह 5 बजे के बाद आधे घण्टे तक जमकर बरसात हुई। खेतों में भी अच्छी बरसात होने से किसानों के चेहरों पर रोनक आ गई। इस वर्ष किसानों को अच्छी बरसात की उम्मीद है।

वहीं बरसात से कस्बे के मुख्य मार्गों पर पानी ही पानी हो गया। कस्बे के नगरपालिका मुख्य नाला में सड़क निर्माण के कारण रेत भर जाने से बरसात का सारा पानी सड़क पर आ गया और पानी सड़क के करीब तीस से चार घण्टे बाद तक मुख्य बाजार, बस स्टैंड रोड, नगरपालिका मार्ग, बैंक ऑफ बडौदा मुख्य मार्ग का पानी बहता रहा तथा दिनभर कोचड फैला रहा जिससे लोगों को आने-जाने में काफी परेशानियों का सामना करना पड़ा। बरसात का दौर तीन दिनों से जारी रहने के बाद भी कस्बे के मुख्य मार्गों के गंदे पानी के नालों की सफाई बरसात से पूर्व नहीं होने से बरसात से गंदगी सड़कों पर आ गई। नालों की सफाई न होने से इस मार्ग का बरसाती पानी गलियों में भर गया। वहीं बरसात से गर्मी व उमस से लोगों को राहत मिली। दिनभर टपटपी हवाएँ चलने से मौसम सुहावना हो गया। दोपहर बाद आसमान साफ होने से मौसम खुल गया।

पंचायत समिति सदस्य सुरेशचन्द्र गाडरी, एडवोकेट मुदरसर नजर, हिम्मत लाल डांगी, विकास जयसवाल सुरेश भील एवं ग्रामीण घटना स्थल पर पहुंचे तथा दुर्घटना प्रस्त लोगों को गाड़ी से बाहर निकाला तथा 108 की सहायता से सभी को सामुदायिक स्वास्थ्य केन्द्र पहुंचाया जहां पर चिकित्सक ने सभी का उपचार प्रारम्भ किया।